

मांगों को लेकर धरना 14 को

भरतपुर (निस)। अखिल राजस्थान राज्य कर्मचारी संयुक्त महासंघ (एकीकृत) का एक दिवसीय धरना व प्रदर्शन आगामी 14 अक्टूबर को सुबह 11 बजे से शाम 4 बजे तक जिला कलेक्ट्रेट भरतपुर पर आयोजित होगा। महासंघ के जिलाध्यक्ष बाबूलाल कटारा ने बताया कि महासंघ (एकीकृत) के प्रदेशाध्यक्ष राजेंद्र सिंह राना के निर्देशानुसार सभाग के प्रत्येक सभाग मुख्यालय पर अपनी 15 सूत्रीय मांग पत्र को लेकर प्रांत व्यापी आंदोलन के द्वितीय चरण में धरना व प्रदर्शन आयोजित कर मुख्यमंत्री के नाम सभागीय आयुक्त को ज्ञापन सौंपा जाएगा। जिला स्तर पर कार्यक्रम के कार्यान्वयन के लिए महासंघ का संयोजक अशोक पाराशर, प्रभारी इंजी.जीवनलाल शर्मा, पर्यवेक्षक के रूप में रामदेव सिंह, भूदेव धाकड़ एवं मोहनलाल ऐंशरा को मनोनीत किया गया है। जिला मंत्री हेमंत फौजदार ने बताया कि महासंघ भरतपुर सभाग के धरने के बाद भी सरकार ने महासंघ की मांगों पर विचार नहीं किया तो संपूर्ण राजस्थान में आगे की रणनीति के तहत महासंघ द्वारा आंदोलन के तृतीय चरण के रूप में 7 नवंबर को विशाल रैली धरना प्रदर्शन किया जाएगा।

लोक अदालत को लेकर एडीजे ने ली अधिकारियों की बैठक

गंगापुर सिटी (निस)। राजस्थान राज्य विधिक सेवा प्राधिकरण जयपुर एवं जिला विधिक सेवा प्राधिकरण, सर्वाई माधोपुर के निर्देशानुसार तालुका विधिक सेवा समिति, गंगापुर सिटी के तत्वाधान में 12 नवम्बर 2०22 को राष्ट्रीय लोक अदालत का आयोजन किया जा रहा है। राष्ट्रीय लोक अदालत को सफल बनाने हेतु रास्ता के निर्देशानुसार 16.1०.2०22, 3०.१0.२०22, ०6.11.2०22 व ०8.11.2०22 को डोर स्टेप काउंसिलिंग कैम्पों का आयोजन किया जाना है। उक्त कैम्पों की रूपरेखा तैयार करने के संबंध में प्रमोद शर्मा अध्यक्ष तालुका विधिक सेवा समिति (अपर जिला एवं सेशन न्यायाधीश) गंगापुर सिटी की अध्यक्षता में बैठक का आयोजन किया गया जिसमें सिविल न्यायाधीश एवं न्यायिक मजिस्ट्रेट गंगापुर सिटी अभिनयू सिंह, उपजिला कलेक्टर गंगापुर सिटी नरेंद्र कुमार मीणा, उपजिला कलेक्टर वजीरपुर जवाहर लाल जैन, पुलिस उपाधीक्षक मुनेश कुमार, ब्लॉक चिकित्सा एवं स्वास्थ्य अधिकारी डॉ. बी.एल. मीणा, पंचायत समिति प्रतिनिधि



गंगापुर सिटी। लोक अदालत को लेकर अधिकारियों की बैठक लेते एडीजे।

रामकृष्ण धाकड़, नगर पालिका के प्रतिनिधि राजेश मीणा, शाखा प्रबंधक बैंक ऑफ बडौदा गंगापुर सिटी राजीव बैरवा उपस्थित हुए तथा बैठक में उक्त कैम्पों के अंतर्गत प्रशासन गांवों के व शहरों के संग अभियान की तर्ज पर स्वास्थ्य जांच अभियान, राशन कार्ड, जन आधार कार्ड, मतदाता पहचान पत्र, भामाशाह कार्ड एवं अन्य सरकारी योजनाओं का लाभ,

श्रमिकों के कल्याण हेतु संचालित योजनाओं का लाभ, फसल बीमा योजनाओं का लाभ, ऋण वितरण, खाता खुलवाना एवं बैंक द्वारा संचालित अन्य योजनाओं का लाभ, पात्र लोगों को मौके पर प्रदान किये जाने के संबंध में डोर स्टेप काउंसिलिंग कैम्प 16.1०.2०22, 3०.1०.2०22, ०6.11.2०22 व ०8.11.2०22 को गंगापुर सिटी

मुख्यालय, तलावडा मुख्यालय एवं वजीरपुर मुख्यालय पर आयोजित किया जाना निश्चित किया गया। उक्त डोर स्टेप काउंसिलिंग कैम्प मेगा विधिक चेतना शिबिर की भांति आयोजित करते हुए सभी विभागों से संबंधित योजनाओं का लाभ आमजन को मौके पर ही प्रदान किये जाने हेतु संबंधित अधिकारियों को निर्देशित किया गया।

समय पर भुगतान करने वालों को मिल सकता है उपहार

भरतपुर (निस)। अगर आप अपने बिजली का बिल जमा करने की निर्धारित तिथि से पहले भुगतान करते हैं तो आप उपहार जीत सकते हैं। यह मौका शहर में बिजली आपूर्ति कर रहे शहर गंगापुर इलेक्ट्रिसिटी सर्विसेज लिमिटेड (बीईएसएल) उपभोक्ताओं को देने जा रही है। प्रथम चरण में यह स्क्रीम अक्टूबर से दिसम्बर दौरान प्रभावी रहेगी। बीईएसएल के सीओओ आकाश सक्सेना ने बताया कि हर महीने समय पर बिजली का बिल भुगतान करने के लिए उपभोक्ताओं को प्रोत्साहित करने के उद्देश्य से कम्पनी ने यह स्क्रीम लागू की है। इसमें प्रथम उपहार के रूप में एक उपभोक्ता को स्मार्ट फोन, दूसरे उपहार के रूप में पांच उपभोक्ताओं को मिक्सर ग्राइंडर या डिस्कर सेट दिया जाएगा। तृतीय पुरस्कार में 25 उपभोक्ताओं को एक हजार रुपए के

- बीईएसएल की उपभोक्ताओं को प्रोत्साहित के लिए नई योजना
- यह योजना 31 दिसम्बर तक प्रभावी रहेगी।

ग्रेसरी कूपन दिए जाएंगे। यह योजना एक अक्टूबर से 31 दिसम्बर तक प्रभावी रहेगी। इन तीनों महीनों के दौरान बिजली बिलों का पूर्ण भुगतान करने वाले उपभोक्ता इस योजना में शामिल किए जाएंगे। लकी उपभोक्ताओं के लिए अगले साल जनवरी के प्रथम सप्ताह में लक्की ड्रा निकाला जाएगा। उन्होंने बताया कि ऑनलाइन बिल भुगतान करने वाले उपभोक्ताओं के लिए एक विशेष इनम रखा गया है।

करौली जिला स्पेशल टीम निरस्त

करौली (नि.स.) करौली जिला पुलिस अधीक्षक ने गठित जिला स्पेशल टीम को लाइन हाजिर कर दिया है।

जिला पुलिस अधीक्षक नारायण टोंगस ने बताया कि महानिदेशक पुलिस राजस्थान जयपुर के स्थाई आदेश एवं 18 दिसंबर 2019 की पालना में जिला करौली में संगठित अपराधों पर प्रभावी नियंत्रण के लिए स्पेशल टीम का गठन किया गया था।

उक्त गठित दल को तुरंत प्रभाव से निरस्त किया जाकर संबंधित अधिकारी कर्मचारियों को अपनी उपस्थिति अभिलंब पुलिस लाइन करौली में दिया जाना सुनिश्चित करेंगे। उन्होंने बताया कि स्पेशल टीम के सब उपनिरीक्षक मनीष कुमार, हैड कांस्टेबल नरेंद्र सिंह, सैदीप सिंह, कांस्टेबल सुखबीर, मोहन सिंह, तेजबीर, विक्रम, संकेत तवर, रन्तो सिंह, कांस्टेबल चालक हरि सिंह, अभय राज को पुलिस लाइन भेज दिया है।

21 सूत्री मांगों को लेकर रोडवेज कर्मचारियों का प्रदर्शन

हिण्डौन सिटी । रोडवेज बचाओ, रोजगार बचाओ नारे के साथ 21 सूत्री मांगों को लेकर रोडवेज के कर्मचारियों ने प्रदर्शन किया। इस दौरान उन्होंने आगामी 24 नवम्बर को एक दिन की प्रदर्शनायी हड़ताल तक के नौ चरणों के व्यापक आंदोलन को सफल बनाने का संकल्प लिया।

इस दौरान पूरण शर्मा ने जनकारी देते हुए बताया है कि राज्य में एक के बाद एक आती रही राज्य सरकारों की रोडवेज के प्रति निरंतर उपेक्षा की नीति एवं रोडवेज में अधिकारियों के भ्रष्टाचार को मिलते रहे उच्चस्तरीय संरक्षण तथा विभिन्न स्तरों पर रहते आये आन्तरिक कुप्रवन्धन के चलते जन सेवाभावी रोडवेज उद्योग एवं इसके कर्मचारियों पर भारी आर्थिक संकट खडा हो गया है। इस स्थिति से निपटने के लिए राज्य सरकार को रोडवेज के राजस्व में गुणात्मक बढ़ोतरी के ठोस उपाय करते हुए रोडवेज को प्रतिमाह होने वाले घाटे

के बराबर प्रत्येक माह के अर्न्तम कार्यदिवस से पूर्व आर्थिक अनुदान देने का गुरन्त निर्णय करना चाहिए। सम्मेलन में एक सूर में पूरजोर तरीके से वेतन पेशन एक महिने के सेवानिवृति परिलाभा का डर महिने के पहले कार्य दिवस को भुगतान करने की स्थाई व्यवस्था करने, रोडवेज के बस स्टैण्डों को राजस्थान राज्य बस अड्डा विकास प्राधिकरण के अधीन नहीं करने, पूर्व में अराष्ट्रीयकृत किये गये मांगों को राष्ट्रीयकृत करने दो हजार नई बसें खरीदने, दस हजार रिक्त पदों पर नई भर्ती करने, सेवानिवृत्त कर्मचारियों के सभी प्रकार के अन्य बकाया भुगतान करने आदि 21 सूत्री मांगों को समय रहते स्वीकार करने की माँग की। प्रदर्शन सभा को राजस्थान रोडवेज के श्रमिक संगठनों के घटक संगठनों यथा राजस्थान स्टेट रोडवेज एम्पलाईज यूनियन (एटक) के शाखा सचिव सत्यवीर डामर आदि कई नेताओं ने सम्बोधित किया।

कला उत्सव 14 को

भरतपुर (निस)। समग्र शिक्षा भरतपुर की ओर से राजकीय विद्यालयों में अध्ययनरत बालक-बालिकाओं की कलाओं को एक समन्वित मंच उपलब्ध करवाने के लिये जिला स्तरीय कला उत्सव प्रतियोगिता का आयोजन बीएस पब्लिक स्कूल सेवर में 14 अक्टूबर को किया जा रहा है, जिसमें भारतीय परम्परागत कलाएँ तथा आधुनिक कला के आयाम शामिल किये गये हैं। इस प्रतियोगिता में संगीत गायन-शास्त्रीय संगीत, संगीत वादन - पारंपरिक लोकगीत, नृत्य शास्त्रीय नृत्य, नृत्य-लोक नृत्य, दृश्य कला-डि आयामी, दृश्य कला-डि आयामी, स्थानीय खेल-खिलौने, नाटक एकल अभिनय आदि विधाओं की प्रतियोगिताएँ छात्र-छात्रा वर्ग में पृथक-पृथक होंगी तथा जिले पर विद्यार्थी प्रथम को 551, द्वितीय को 351, तृतीय को 251 रुपये तथा मेडल/ट्राफी से सम्मानित किया जायेगा और विजेता विद्यार्थियों को राज्य स्तरीय कला उत्सव प्रतियोगिता में शामिल होने का अवसर प्राप्त होगा। इसके लिए राजकीय विद्यालयों में विद्यालय स्तरीय प्रतियोगिताएँ 8 अक्टूबर से होंगी।

अपनी मांगों को लेकर श्रमिक संगठनों ने प्रदर्शन किया



रोडवेज कर्मचारियों ने अपनी मांगों को लेकर प्रदर्शन किया।

भरतपुर (निस)। राजस्थान रोडवेज के श्रमिक संगठनों (एटक, सीटू, इंटक, एसोसिएशन, कल्याण समिति) के संयुक्त मोर्चे के आह्वान पर रोडवेज बचाओ-रोजगार बचाओ नारे के साथ वेतन व पेंशन व एक माह के सेवानिवृत्ति परिलाभा के हर माह के पहले कार्य दिवस को आवश्यक रूप से भुगतान की स्थाई व्यवस्था करने और रोडवेज को राज्य सरकार में समाहित करने सहित 21 सूत्री मांगों

के लिये 24 नवम्बर 2022 को एक दिन की प्रदर्शनायी हड़ताल तक के नौ चरणों के व्यापक आंदोलन के तीसरे चरण में 12 अक्टूबर एवं 13 अक्टूबर को पहले दिन का प्रदर्शन केंद्रीय बस स्टैण्ड पर किया गया। प्रदर्शन संयुक्त मोर्चा के संयोजक राजेन्द्रसिंह सोलंकी के नेतृत्व में किया गया। आज के प्रदर्शन में रिटा. एसोसिएशन के हरिकरन दुवे, राधेश्याम वर्मा, एटक के चरतार सिंह,

अनूप सिंह, कप्तानसिंह सीटू के अरविन्द, लाखन सिंह, कल्याण समिति के बाबूलाल चाहर, शिवकुमार गुप्ता आदि ने प्रदर्शन को संबोधित किया। प्रदर्शन के मौके पर सैकड़ों संयुक्त मोर्चा के साथी उपस्थित रहे। जिसमें सुमन सिंह, मुब्तायाय सिंह, नवलसिंह, रूपेंद्र, प्रिंस, फतेह सिंह, पिंकी, महावीर, रजनी कक्कड़, चांदनी, शीतल, कृष्णा आदि मौजूद रहे।

घी एवं दूध के लिए नमूने लिए

भरतपुर (निस)। राज्य सरकार द्वारा चलाए जा रहे शुद्ध के लिए युद्ध अभियान के तहत जिला कलेक्टर आलोक रंजन के निर्देशन में जिलेवासियों को शुद्ध खाद्य पदार्थ उपलब्ध कराने एवं त्यौहारी सीजन को मध्यनजर रखते हुए शुद्ध बुधवार को शहर में विभिन्न खाद्य पदार्थ की दुकानों पर कार्यवाही कर खाद्य नमूने लिये गये।

मुख्य चिकित्सा एवं स्वास्थ्य अधिकारी डॉ. लक्ष्मण सिंह ने बताया कि हीरादास स्थित मैसर्स कृष्णा डेयरी से दूध एवं घी के नमूने लिए गए एवं उन्हें खाद्य सुरक्षा अधिनियम की जानकारी दी गई तथा उसी के अनुरूप खाद्य पदार्थों की बिक्री करने के निर्देश प्रदान किये गए। उन्होंने बताया कि राज्य सरकार के निर्देशानुसार दीपावली के त्यौहार को देखते हुए विशेष अभियान चलाया जा रहा है जिसमें आम जनता को शुद्ध खाद्य पदार्थ उपलब्ध करवाना प्रार्थमिकता है। जिसके तहत खाद्य सुरक्षा अधिकारी के नेतृत्व में टीम बनाकर कार्यवाही की जा रही है एवं खाद्य पदार्थों के नमूने लेकर जांच हेतु खाद्य प्रयोगशाला भिजवाये जा रहे हैं।

बिजली पोल टूटने से कार्मिक घायल

हिण्डौन सिटी । श्री महावीरजी में विद्युत वितरण निगम का संविदा कर्मी पोल पर कार्य करते समय पोल टूटने से नीचे गिर गया, जिससे कार्मिक गंभीर रूप से घायल हो गया। जिसे श्री महावीरजी अस्पताल में भर्ती कराया गया। हालत गंभीर होने कारण डॉक्टरों ने उसे हिंडौन रेफर कर दिया है।

राजकीय जिला अस्पताल के डॉ. डीएन शर्मा ने बताया कि श्री महावीरजी में बिजली के पोल पर आए फॉल्ट को ठीक करने के लिए खंभे पर चढ़ा शंखपुरा निवासी चिम्मन लाल (45) पुत्र गिरांज मीणा पोल पर कार्य कर रहा था। अचानक बिजली का पोल टूटने से चिम्मनलाल जमीन पर गिरने से गंभीर रूप से घायल हो गया।

हादसे के बाद कर्मचारी विष्णु कुमार एवं निगम कर्मचारियों ने गंभीर रूप से घायल को राजकीय अस्पताल श्री महावीरजी में भर्ती कराया। इस दौरान अन्य लोग भी सहायता के लिए मौके पर एकत्रित हो गये। जैसे जैसे घायल को वहां से अस्पताल ले गये। लोगों ने घायल को ले जाने के लिए गाड़ी की व्यवस्था की। हालत गंभीर होने के कारण डॉक्टरों ने घायल को राजकीय जिला अस्पताल हिंडौन रेफर कर दिया है।

सार-समाचार अभिकर्ताओं की हड़ताल दूसरे दिन भी जारी

गंगापुर सिटी । भारतीय जीवन बीमा निगम के अभिकर्ताओं की हड़ताल दूसरे दिन भी जारी रही। अभिकर्ताओं ने शाखा कार्यालय पर बुधवार को सुबह 1० बजे से शाम 5 बजे तक चादरों के समर्थन में काली पट्टी बांधकर विरोध प्रदर्शन किया। इस दौरान अभिकर्ताओं ने मांगों को लेकर विरोध प्रदर्शन किया जिसमें पॉलिसी धारकों के हितों को ध्यान में रखते हुए जीएसटी हटाने, पॉलिसी में बोनस बढ़ाने के लिए विरोध प्रदर्शन किया। यह विश्राम दिवस 14 अक्टूबर तक रहेगा। विरोध प्रदर्शन के दौरान अध्यक्ष विष्णु सिंघल, प्रदीप सरकार, अनिल कुमार गोयल, संरक्षक पुरेश गुर्जर, साबिर हुसैन, राधेश्याम बेरवा, चौथी लाल बेरवा, विष्णु गाँ आदि अभिकर्ता मौजूद थे।

जन सहायता काउन्टर शुरू

भरतपुर, । प्रादेशिक परिवहन एवं सड़क सुरक्षा अधिकारी कार्यालय में जन सहायता काउन्टर का बुधवार को प्रादेशिक परिवहन अधिकारी सतीष कुमार ने शुभारंभ किया। इस अवसर पर प्रादेशिक परिवहन अधिकारी सतीष कुमार ने बताया कि आमजन की सुविधा के लिये एकल खिडकी संख्या-15 पर जन सहायता काउन्टर का संचालन किया जायेगा जिसके प्रभारी अधिकारी परिवहन निरीक्षक मनोज इन्दोलिया रहेंगे। इस जन सहायता काउन्टर पर वाहनों के कार्यों से संबंधित समस्त प्रकार की जानकारी एवं आवेदन निगुलक उपलब्ध कराये जायेंगे।

‘फरियादी को राहत दे’

भरतपुर, । जिला कलेक्टर आलोक रंजन ने संवेदनशीलता एवं सहृदयता का परिचय देते हुये मोरोली कला निवासी जवाहर सिंह अपनी परिवेदना लेकर जिला कलेक्ट्रेट पहुंचने पर उन्होंने अपनी व्यथा जिला कलेक्टर के समक्ष रखी तो उन्होंने तत्काल जवाहर सिंह को साथ लेकर मोरोली गाँव स्थित निवास पर मौका मुआयना करने पहुंचे।

डकैती डालने के 3 आरोपी गिरफ्तार

भरतपुर (निस)। चिकसाना थाना पुलिस ने डकैती डालने के मामले में 3 आरोपियों को गिरफ्तार कर विधि से विरुद्ध संघर्षरत एक बाल अपचारी को संरक्षण में लिया था। चिकसाना थाना पुलिस को पुलिस कन्ट्रोल रूम भरतपुर से सूचना मिली कि श्यामवीर ठेकेदार कच्चाबाग के घर में चोर घुस गये हैं। इस सूचना पर श्यामवीर ठेकेदार के मकान पर पुलिस जाया पहुंचा तो मकान पर काफी भीड़-भाड हो रही थी तथा चार लोगों को एक कमरे में बैठा रखा था। श्यामवीर ठेकेदार ने बताया कि उक्त चारों लोग मेरे घर में चोरी करने के उद्देश्य से घुसे थे। मैंने, परिजन के ग्रामवासियों ने सभी चारों को पकड़ा। जिनके भागने पर चोटें भी आई हुई हैं। चोरी करने आये व्यक्तियों से नाम-पता पूछा तो उन्होंने अपना-अपना नाम प्रदीप पुत्र खेमचन्द उम्र 22 साल जाति माली निवासी धौलागढ पलवल हरियाणा, मौजू पुत्र रामकिशोर उम्र 19

साल जाति माली निवासी रायपुर सोना थाना सोना जिला गुडगाँव हरियाणा, कर्मवीरसिंह पुत्र विजेन्द्र उम्र 19 साल जाति अहेरिया निवासी बादलदास थाना हापुड जिला हापुड यूपी व एक विधि से विरुद्ध संघर्षरत बालक होना तथा अन्य 4 साथियों को मौके से भाग जाना बताया। जिनके चोट होने पर आरबीएम हॉस्पिटल में इलाज कराकर थाना चिकसाना पर पृच्छताछ के लिए लाया गया। घटना के सम्बन्ध में श्यामवीर पुत्र प्रेमसिंह जाति जाट उम्र 54 साल निवासी कच्चा बाग थाना चिकसाना ने एक रिपोर्ट पेश की। पुलिस द्वारा पृच्छताछ के बाद आरोपी प्रदीप हरियाणा, मौजू गुडगाँव हरियाणा, कर्मवीर सिंह जिला हापुड यूपी को गिरफ्तार कर एक बालअपचारी को संरक्षण में लिया तथा थानाधिकारी चिकसाना के नेतृत्व में टीम गठित कर अन्य फरार चार आरोपियों को गिरफ्तारी के लिए तलाश जारी है।

पोस्टर का किया विमोचन

भरतपुर (निस)। बाल विवाह मुक्त भारत अभियान के तहत कैलाश सत्यार्थी चिल्ड्रेन्स फाउण्डेशन एवं दिशा फाउण्डेशन के संयुक्त तत्वाधान में भरतपुर जिले के सेवर, कुम्हेर, नवबंद, बयाना, रूपवास और वेर तहसीलों के 50 गांवों में बाल विवाह की रोकथाम एवं जनजागरूकता हेतु एक दिवसीय जिला स्तरीय समन्वय बैठक अतिरिक्त जिला कलेक्टर प्रभासन सुरेश कुमार यादव की अध्यक्षता में कलेक्ट्रेट सभागार में आयोजित की गई। ख्यातनाम एवं नॉबेल पुरस्कार से सम्मानित कैलाश सत्यार्थी के आह्वान पर पूरे देश में बाल विवाह मुक्त अभियान की 16 अक्टूबर से राजस्थान के दस जिलों के साथ-साथ भरतपुर, धौलपुर जिले में भी महा अभियान का आगार किया जायेगा। इसी संदर्भ में भरतपुर जिला प्रशासन, जिला विधिक सेवा प्राधिकरण, बाल कल्याण समिति एवं पुलिस विभाग के मार्गदर्शन में दिशा फाउण्डेशन के द्वारा 16 अक्टूबर तक बाल विवाह विरुद्ध जनजागरूकता अभियान चलाकर रैली का आयोजन किया जायेगा। जिले में कार्यरत साथिन को रैली में भागीदारी निभाने के लिए निर्देशित किया।

‘कांग्रेस पार्टी की रीति नीति लोगों तक पहुंचाएं’

करौली (नि.स.) जिला कांग्रेस कमेटी सोशल मीडिया विभाग की बैठक करौली जिला मुख्यालय की विनायक रिसोर्ट मैरिज गार्डन में आयोजित की गई। बैठक के मुख्य अतिथि आईटी सैल के प्रदेश कॉर्डिनेटर विक्रम स्वामी रहे अध्यक्षता जिला अध्यक्ष पुष्येन्द्र मीना ने की बैठक को संबोधित करते हुए विक्रम स्वामी ने कहा कि आज का युग सोशल मीडिया का युग है। अपनी बात आमजन तक पहुंचाने के लिए इसका उपयोग सभी पार्टी पदाधिकारी एवं कार्यकर्ता करें और कांग्रेस पार्टी की रीति नीति लोगों तक पहुंचाएं। उन्होंने कहा कि हमारे नेता राहुल गांधी कन्याकुमारी से कश्मीर तक भारत जोड़ो यात्रा पर निकले हैं आप सब इस यात्रा के प्रेरणाग को लोगों तक पहुंचाने का काम करें एवं राजस्थान की अशोक गहलोल सरकार द्वारा आमजन के हित के लिए चिरंजीवी योजना के द्वारा प्रत्येक परिवार को दस लाख रुपये तक इलाज की सुविधा उपलब्ध कराने, 50 सूफिट तक बिजली के दामों में राहत सहित सभी फ्लैग शिप योजनाओं की जानकारी आम लोगों तक

जल भराव से परेशानी

भरतपुर (निस)। जिला उपभोक्ता आयोग के सदस्य दीपक मुद्गल ने जिला कलेक्टर को पत्र लिखकर बताया कि जवाहर नगर के सामने खादी कॉलोनी में मेरा निवास है और घर के चारों तरफ पानी ही पानी भरा है। बरसात के बाद आज तक किसी ने कोई सुध नहीं ली है। शहर में सभी जगह पंप लग रहे हैं परंतु खादी कॉलोनी में आज तक एक भी पंप नहीं लगाया गया है। आज तक किसी भी अधिकारी ने कोई सुध नहीं ली है। पूर्व में आपको कॉलोनी निवासियों ने आप को ज्ञापन भी दे दिया अवागत भी करा दिया परंतु आज तक कोई आपका अधिकारी नहीं पहुंचा है। यहां तक है कि खादी कॉलोनी निवासी एक व्यक्ति ने कल सीएम हैल्प डेस्क पर राशन की मांग की है जब आपका नुमाइंदा पहुंचा है परंतु पानी कि फिर भी नहीं सोचा है। इसलिए आपसे निवेदन है कि आप शीघ्र से शीघ्र ही आप पंप सेट लावाए जाए। जिससे खादी कॉलोनी वासियों को राहत मिल सके। इस समय कॉलोनी के लोग पूरी तरह हताश हो गए। इस पानी से महामारी फैलने की आशंका है।

हाजी रुखसार अहमद का स्वागत किया

भरतपुर (निस)। जिला उपभोक्ता आयोग के सदस्य दीपक मुद्गल ने जिला कलेक्टर को पत्र लिखकर बताया कि जवाहर नगर के सामने खादी कॉलोनी में मेरा निवास है और घर के चारों तरफ पानी ही पानी भरा है। बरसात के बाद आज तक किसी ने कोई सुध नहीं ली है। शहर में सभी जगह पंप लग रहे हैं परंतु खादी कॉलोनी में आज तक एक भी पंप नहीं लगाया गया है। आज तक किसी भी अधिकारी ने कोई सुध नहीं ली है। पूर्व में आपको कॉलोनी निवासियों ने आप को ज्ञापन भी दे दिया अवागत भी करा दिया परंतु आज तक कोई आपका अधिकारी नहीं पहुंचा है। यहां तक है कि खादी कॉलोनी निवासी एक व्यक्ति ने कल सीएम हैल्प डेस्क पर राशन की मांग की है जब आपका नुमाइंदा पहुंचा है परंतु पानी कि फिर भी नहीं सोचा है। इसलिए आपसे निवेदन है कि आप शीघ्र से शीघ्र ही आप पंप सेट लावाए जाए। जिससे खादी कॉलोनी वासियों को राहत मिल सके। इस समय कॉलोनी के लोग पूरी तरह हताश हो गए। इस पानी से महामारी फैलने की आशंका है।

हाजी रुखसार अहमद का स्वागत किया



हाजी रुखसार अहमद को क्षेत्रीय योजना कमिशन में राजस्थान सरकार द्वारा सदस्य बनाने पर लोगों ने स्वागत किया।

करौली (नि.स.)। अल्पसंख्यक विरोध समिति के जावेद बेग ने बताया कि हाजी रुखसार अहमद को राज्य स्तरीय सदस्य सेंटर फॉर डेवलपमेंट ऑफ रॉरलरिन सरकार द्वारा सदन कमिशन में राजस्थान सरकार द्वारा सदस्य बनाने पर लोगों ने गर्मजोशी के साथ फूल मालाओं से स्वागत किया और खुशी जाहिर की।

हाजी रुखसार अहमद का स्वागत किया

करौली नगर परिषद सभापति रसीदा खातून के निवास पर अल्पसंख्यक समाज के प्रमुख लोगो व धर्म गुरुओं ने करौली निवासी भामाशाह व राज्य स्तरीय सदस्य हॉजी रुखसार अहमद का माला सांफा पहनाकर स्वागत करते हुए कहा कि अल्पसंख्यक प्रतिनिधित्व एवं करौली का प्रतिनिधित्व राज्य स्तर पर राजस्थान

वार्ड समस्याएं निबटाने की मांग

भरतपुर (निस)। वार्ड पार्शद 17 के प्रतिनिधि सुंदर सिंह ने वार्ड की समस्याओं का समाधान जिला कलेक्टर से कराने की मांग की है। इस मोके पर प्रतिनिधि सुंदर सिंह ने बताया कि उनके नेतृत्व में 10 अक्टूबर 2022 को वार्ड 17 की पानी भराव से पीड़ित जनता का प्रतिनिधिमण्डल जिला कलेक्टर से मिला था। पूर्व में पानी निकासी एवं नाली निर्माण को लेकर जिला कलेक्टर ने यूआईटी सचिव कमलराम मीणा को अविलम्ब कार्यवाही के निर्देश दिए थे। लेकिन पानी निकासी की समुचित व्यवस्था नाली बनाकर जहां से होनी थी वहां रसूखदारों के देवाब से वहां से नहीं करवाई गई। जहां दूसरी जगह से कराई गई है वह ऊपर का पानी निकासी घरों में पानी भरा गया। इसलिए गत वर्ष जहां से पानी निकालने के लिए नाली बनाई जानी थी वहां बननी चाहिए। इसी प्रकार हीरादास कुण्डा से जो नाला निकल रहा है वह बेंडिया बस्ती के पास से टूट रहा है। इस बंद कराने का आग्रह किया गया था परन्तु बंद नहीं हुआ। जिला कलेक्टर से इस समस्या का तुरन्त समाधान की मांग की है। जिससे लोगों को समस्याओं से निजात मिल सके।

वार्ड समस्याएं निबटाने की मांग

भरतपुर (निस)। वार्ड पार्शद 17 के प्रतिनिधि सुंदर सिंह ने वार्ड की समस्याओं का समाधान जिला कलेक्टर से कराने की मांग की है। इस मोके पर प्रतिनिधि सुंदर सिंह ने बताया कि उनके नेतृत्व में 10 अक्टूबर 2022 को वार्ड 17 की पानी भराव से पीड़ित जनता का प्रतिनिधिमण्डल जिला कलेक्टर से मिला था। पूर्व में पानी निकासी एवं नाली निर्माण को लेकर जिला कलेक्टर ने यूआईटी सचिव कमलराम मीणा को अविलम्ब कार्यवाही के निर्देश दिए थे। लेकिन पानी निकासी की समुचित व्यवस्था नाली बनाकर जहां से होनी थी वहां रसूखदारों के देवाब से वहां से नहीं करवाई गई। जहां दूसरी जगह से कराई गई है वह ऊपर का पानी निकासी घरों में पानी भरा गया। इसलिए गत वर्ष जहां से पानी निकालने के लिए नाली बनाई जानी थी वहां बननी चाहिए। इसी प्रकार हीरादास कुण्डा से जो नाला निकल रहा है वह बेंडिया बस्ती के पास से टूट रहा है। इस बंद कराने का आग्रह किया गया था परन्तु बंद नहीं हुआ। जिला कलेक्टर से इस समस्या का तुरन्त समाधान की मांग की है। जिससे लोगों को समस्याओं से निजात मिल सके।